

مولانا عبید اللہ خان عقیقت

الاستفتاء

- ✦ نماز تسبیح باجماعت کی شرعی حیثیت
- ✦ مختلف حفاظ کا تراویح کی دو رکعت پڑھانے کا جواز
- ✦ تہیّان بھاکر زور سے اجتماعی دعا کرنے کی شرعی حیثیت
- ✦ بطور تبرک آن خوانی یا آیت لم یس کے ورد کی حیثیت

سوالات:

کیا فرماتے ہیں علمائے دین درج ذیل مسائل کے بارے میں:
نماز تسبیح باجماعت پڑھنا سنت نبوی صلی اللہ علیہ وسلم اور تعامل صحابہ کرام سے ثابت ہے یا نہیں؟ اگر ثبات نہیں تو کیا یہ بدعت ہے؟ ایک مولوی صاحب لے نزدیک جس طرح تراویح کا باجماعت پڑھنا صحیح ہے، اسی طرح نماز تسبیح بھی باجماعت جائز و مستحب ہے۔ کیا یہ بات صحیح ہے؟

۲۔ ہمارے ہاں رمضان شریف کے آخری عشرے کی طاق راتوں میں لیلة القدر کا ثواب حاصل کرنے کا طریقہ اختیار کیا جاتا ہے کہ ایک قاری صاحب تشریف لاتے ہیں، دو رکعت پڑھا کر چلے جاتے ہیں، پھر دوسرے قاری صاحب دو رکعت پڑھاتے ہیں، اسی طرح رکعت تراویح پڑھانے والے متعدد امام ہوتے ہیں ہر دو رکعت یا چار رکعت پڑھ چکنے کے بعد وعظ و تقریر کا سلسلہ بھی خوب ہوتا ہے۔ نیز مذکورہ بالا وقتوں کے درمیان کھانے پینے کا جشن بھی ہوتا ہے جس پر ہزاروں روپے خرچ کیے جاتے ہیں۔

۳۔ بعض مساجد کے خطیب صاحب و ترڑھا چکنے کے بعد مسجد کی تمام بنیاں بجھا کر بڑی گریہ زاری کے ساتھ چیخیں مار مار کر روتے اور چلاتے ہیں اور اللہ تعالیٰ سے بخشش کی دعائیں کرتے ہیں۔ نیز مساجد میں حاضرین کے لیے سحری کا انتظام بھی کیا جاتا ہے۔ اسی طرح یہ مجلس صبح صادق کے قریب برخواست ہوتی ہے۔

علماء کرام کی خدمت عالیہ میں مؤدبانہ گزارش ہے کہ ہمارے احوال پر رحم فرمائیں اور ہماری مکمل طور پر رہنمائی کریں کہ کیا لیلۃ القدر حاصل کرنے کا یہ طریقہ تعالیٰ نبوی صلی اللہ علیہ وسلم، تعالیٰ صحابہ کرامؓ، تعالیٰ تابعینؓ و تبع تابعینؓ سے ثابت ہے یا نہیں؟ اگر نہیں تو کیا یہ طریقہ بدعت ہے؟ اس تمام کارروائی میں حصہ لینے والوں کو ثواب ہو گا یا وہ گنہگار ہوں گے؟

۴۔ (۱) صحابہ کرام رضی اللہ تعالیٰ عنہم اجمعین۔ کس زمانہ مبارک میں عورتیں نماز تراویح کے لیے خصوصاً طاق راتوں میں لیلۃ القدر کا ثواب حاصل کرنے کے لیے ساری رات مسجدوں میں گزارتی تھیں یا ان کا الگ کوئی انتظام و اسہتمام ہوتا تھا؟

۴۔ (ب) حضرت عمر فاروق رضی اللہ تعالیٰ عنہ نے صحابہ کرام (حضرت ابی بن کعب اور تیم داری) کو نماز تراویح پڑھانے کے لیے مقرر کیا تھا وہ دونوں نصف نصف پڑھاتے تھے یا ایک ہی ساری تراویح پڑھاتا یا ایک مردوں کو دوسرا عورتوں کو پڑھاتا؟

۵۔ ہمارے ہاں اکثر یہ رواج ہے کہ اگر کوئی صاحب نیا مکان بناتے، یا کسی حادثہ سے بچ جائے تو وہاں پر دینی مدارس کے طلباء کو بلا کر قرآن خوانی کرائی جاتی ہے نیز آیت کریمہ کا وظیفہ جو سوال کھ مرتبہ مجھوروں کی گٹھلیوں پر پڑھایا جاتا ہے اس کا ورد ہوتا ہے اور بعد میں پڑھنے والے طلباء کو کھانا کھلایا جاتا ہے۔ بعض دفعہ اس کام کے ٹھیکیداری بھی ملے کر لیتے ہیں کہ ہم آپ سے اس کام کا معاوضہ بالکل نہیں لیں گے بس چار ہزار یا آٹھ ہزار وغیرہ وغیرہ کی رقم ہمارے مدرسہ کو چیدہ دے دینا۔

کیا یہ ساری کارکردگی سنت رسول اللہ صلی اللہ علیہ وسلم ہے یا بدعت کے ذیل میں آتی ہے؟ ایسا کرنے والے کو ثواب ملے گا یا گناہ؟ ایسی مجالس میں

(سائل حافظ محمد اقبال ربانی)

شمولیت کیسی ہے؟

خطیب جامع مسجد اہل حدیث باغ والی سیالکوٹ شہر

الجواب بعون الوهاب:

واضح ہو کہ حدیث صلوٰۃ التسبیح کی اسنادی حیثیت ہی میں سخت اختلاف ہے نہ صرف اس کی صحت و ضعف میں۔ بلکہ بعض ائمہ نے اس حدیث کو موضوع تک بھی کہا ہے۔ الشیخ عبد اللہ دامت برکاتہ رحمۃ اللہ فرماتے ہیں:

”واعلم انه اختلف كلام العلماء في حديث صلوٰۃ التسبیح فضعف جماعة منهم العقيلي وابن العربي والنووي في شرح المذهب وابن تيمية وابن عبد الهادي والحافظ في التلخيص وبالغ ابن الجوزي فاورده في الموضوعات وقال فيه موسى بن عبد العزيز مجعول وصححه اوحسنه جماعة منهم ابوبكر الاجري وابو محمد عبد الرحيم المصري والحافظ ابوالحسن المقدسي و ابو داود صاحب السنن ومسلم صاحب الصحيح و الحافظ صلاح الدين العلائي والخطيب وابن صلاح والسبكي وسراج الدين البلقيني وابن منده والمنذري و ابو موسى المديني والزرکشی والنووي في تهذيب الاسماء والصفات وابوسعدي السمعاني والحافظ في الخصال المكفرة للذنوب المقدمة والمؤخرة وابومنصور والبیهقي و الدارقطني“ مرعاة المفاتيح ج ۲ ص ۲۵۳ وتحفة الاحوذی

ج ۱ ص ۳۵۰ -

”امام طفیل، عقیلی، ابوبکر ابن العربی، نووی، شیخ الاسلام ابن تیمیہ، ابن عبد البہادی، اور حافظ ابن حجر نے اس حدیث کو ضعیف کہا ہے اور امام ابن جوزی نے اس حدیث کو موضوع قرار دیا ہے اور کہا ہے کہ اس کا راوی موسیٰ بن عبد العزیز مجعول ہے اور بغدادی، ابن صلاح، سبکی، سراج الدین بلقینی، حافظ ابن منده، منذری، ابوموسیٰ مدینی، زرکشی، نووی، تہذیب الاسماء والصفات میں، ابوسعید سمعانی، حافظ ابن حجر

(خصال المکفرہ میں) ابو منصور، بیہقی اور امام دارقطنی نے اس حدیث کو حسن قرار دیا ہے۔
 (مرعاۃ ج ۲ ص ۳۵۰) معلوم ہوا کہ اس حدیث کی اسنادی حیثیت سخت مخدوش ہے۔
 تاہم ہمارے نزدیک تعدد طرق کی وجہ سے یہ حدیث قابل عمل ہے اور نماز
 تسبیح پڑھ لینا گناہوں کی مغفرت اور بلندی درجات و حسنات کا ایک اچھا
 ذریعہ ہے لیکن اس کا اہتمام کرنا اور لوگوں کو اکٹھا کر کے مسجد میں باجماعت
 نماز تسبیح پڑھنا کم از کم شائبہ بدعت سے خالی نہیں۔ اول اس لیے کہ یہ ضروری نہیں
 کہ کوئی چیز اصل ہی میں بڑی ہو تو بدعت ہوگی بلکہ وہ عبادات اور اہم طاعات بھی،
 جن کو شریعت نے مطلق چھوڑا ہے ان کو اپنی طرف سے مقتید کرنا یا ان کی منقول کیفیت
 کو تبدیل کرنا، یا اپنی طرف سے ان کو خاص اوقات کے ساتھ متعین کر دینا وغیرہ
 شرعاً بدعت ہی ہوگی اور شریعت اسلامی کو برداشت نہیں کرے گی۔ چنانچہ
 صحیح مسلم میں ہے:

”عن ابی ہریرۃ رضی اللہ عنہ عن النبی صلی اللہ
 علیہ وسلم قال لا تختصوا لیلة الجمعة بین الیالی
 ولا تختصوا یوم الجمعة بصیام من بین الايام
 الا ان یکون فی صوم یصوم احدکم“ (باب کراہیۃ
 افراد یوم الجمعة بصوم لا یوافق عادۃ“ (ج ۱ ص ۳۶۱)
 ”حضرت ابو ہریرہؓ کا بیان ہے کہ حضرت نبی صلی اللہ علیہ وسلم نے
 فرمایا کہ جمعہ کی رات کو دوسری راتوں کے علی الرغم نماز اور قیام کے
 لیے خاص نہ کرو اور جمعہ کے دن کو دوسرے دنوں کے مقابلہ میں
 نفلی روزہ کے لیے خاص نہ کرو۔ ہاں اگر کوئی شخص روزے رکھتا
 ہے اور جمعہ کا دن بھی اس میں آجائے تو پھر کوئی حرج نہیں۔“

اس صحیح حدیث سے واضح ہوا کہ جمعہ کی بزرگی نماز جمعہ کی وجہ سے ہے
 محض اس بزرگی کے سبب جمعہ کی رات کو نوافل کے لیے اور دن کو روزے کے لیے
 خاص کرنا درست نہیں۔

۲۔ امام ابو اسحاق ابراہیم بن موسیٰ شاطبی غرناطی بدعات کی تعیین اور ان کا رد کرتے ہوئے

رقطراز ہیں:

”ومنہما التزام کیفیات والہیئات المعینۃ کا ذکر
بمیلۃ الاجتماع علی صوت واحد واتخاذ یوم ولادة
النبی صلی اللہ علیہ وسلم عیداً وما اشبه ذلك ومنها
التزام العبادات المعینۃ فی اوقات معینۃ لم یوجد لہا
ذلك التعین فی الشریعۃ کالتزام صیام یوم النصف من
شعبان و قیام لیلۃ ۱۰ (الاعتصام الشاطبی (ج ۱ ص ۲۰)
یعنی ”انہی برعات میں سے کیفیات مخصوصہ اور ہیئات معینہ کا التزام ہے
جیسا کہ ہیئت اجتماع کے ساتھ ایک آواز پر ذکر کرنا اور حضرت
نبی صلی اللہ علیہ وسلم کے یوم ولادت کو عید منانا وغیرہ اور انہی بدعات
میں سے اوقات خاص کے اندر ایسی عبادات معینہ کا التزام کر لینا بھی
شامل ہے جن کے لیے شریعت اسلامی نے اوقات معین نہیں کیے۔
جیسے پندرہ شعبان کا روزہ اور اس کی پندرہویں رات کی عبادت کا
التزام کرنا ہے۔“

موصوف دوسرے مقام پر مزید لکھتے ہیں:
”فاذا ندب الشرع مثلاً الی ذکر اللہ فالتزم قوم
الاجتماع علیہ علی لسان واحد وبصوت او فی وقت معلوم
مخصوص عن سائر الاوقات لم یکن فی ندب الشرع ما
یدل علی هذا التخصیص الملتزم بل فیہ ما یدل علی
خلافہ لان التزام الامور غیر اللزمت شرعاً شأنہا ان
تفہم التشریع وخصوصاً مع من یقتدی بہ فی مجامع
الناس کالمساجد فانہا اذا ظهرت هذا الاظہار ووضعت
فی المساجد کسائر الشعائر الّتی وضعہا رسول اللہ صلی
اللہ علیہ وسلم فی المساجد وما اشبهہا کالاذان وصلوة
العیدین فہم منہا یلا شئک انہا سنن اذ لم تفہم

منہا الفرضیۃ فصارت من ہذہ الحجۃ بدعا

محدثۃ بذلک“ (الاعتصام ج ۱ ص ۲۰۰)

کہ ”جب شریعت نے کئی چیز کو مندوب قرار دیا ہو مثلاً اللہ کا ذکر، سو اگر ایک قوم اس کا التزام کر لے کہ ایک زبان ہو کر ایک ہی آواز سے ذکر کرنے لگ جاتی ہے یا دیگر اوقات کے علاوہ کئی معلوم اور مخصوص وقت کی پابندی کے ساتھ وہ ذکر کرتی ہے تو شریعت کی ترغیب اس میں تخصیص اور التزام پر ہرگز دلیل نہیں ہوگی بلکہ شریعت اس کے خلاف ہوگی کیونکہ جو امور شرعاً لازم نہیں ان کا التزام کرنا دراصل شریعت سازی کا حکم رکھتا ہے۔ بالخصوص جبکہ ان غیر لازم امور کا التزام مساجد کے نامی گرامی ائمہ کرام اپنی مساجد میں شروع کر دیں تو وہ امور عوام میں محرم ازحم سنت کا درجہ ضرور حاصل کر لیں گے۔ لہذا اس جہت سے یہ امور بلاشبہ بدعت ہیں۔“

۶۔ ابن دقیق العید لکھتے ہیں:

”ان ہلکی امر ہے۔ وصیات بالوقت او بالحال والی ملیتہ و الفعل التخصّص یحتاج الی دلیل خاص یقتضی استجباً بخصوصہ و هذا اقرب“

یعنی ”یہ خصوصیات وقت یا حال اور ہیئت اور فعل مخصوص کے ساتھ کئی خاص دلیل کی محتاج ہیں۔ (الاحکام الاحکام، دیقی العید ص ۱۷۲ ج ۱) پھر روافض کی عید غدیر کی تردید کرنے کے لیے لکھتے ہیں:

”وقرب من ذلک ان تكون العبادة من جربة الشرع مرتبة علی وجه مخصوص فیريد بعض الناس ان یحدث فیہا امر اخر لہ یرد بہ الشرع زاعما انہ بدرجہ تحت عموم فہذا لا یتقیم لان الغالب علی العبادات التعبد و ماخذھا التوقیف“

(احکام الاحکام ج ۱ ص ۱۷۲)

”اسی کے قریب یہ بات بھی ہے کہ کوئی عبادت شریعت میں کبھی خاص طریقہ پر ثابت ہو اور بعض لوگ اس میں کچھ تبدیلی کر دیں اور خیال یہ کریں کہ یہ بھی عموم کے نیچے داخل ہے تو ان کا ایسا خیال درست اور صحیح نہ ہوگا کیونکہ عبادات کے اندر تعبدی طریقہ غالب ہے اور اس کا ماخذ (رسول اللہ صلی اللہ علیہ وسلم اور حضرات صحابہ کرام رضی اللہ عنہم) اطلاع پاتے بغیر حاصل نہیں ہو سکتا۔“

مجدد وقت شاہ ولی اللہ محدث دہلوی لکھتے ہیں:

”ومنہما التشدد وحقیقتہ اختیارات عبادات شاقۃ
للمیأمر بما الشارع کدوام الصیام والقیام والتبتل
وترک التزوج وان یلتزم السنن والأداب کالتزام
الواجبات فاذا کان هذا المتعمق والمتشدد معلم
قوم رئیسہم ظنوا ان هذا امر الشرع ورضاء وهذا
داعرہبان الیہود والنصارى۔ (حجة الله عند الامکار
الدین من التحریف ج ۱ ص ۱۲۰)

”تحریف دین کے من جملہ اسباب کے ایک یہ سبب ہے کہ ان میں تشدد اختیار کیا جائے اور اس تشدد کی حقیقت یہ ہے کہ ایسی شکل عبادات کو اختیار کیا جائے جس کے متعلق شارع نے کوئی حکم نہیں دیا، مثلاً کوئی دوائی طور پر روزہ رکھے، قیام کرے، تخلیہ میں بیٹھا رہے اور نکاح کرنے سے گریز کرے اور مثلاً یہ کہ سنتوں اور مستحبات کا ایسا التزام کر لے جیسا کہ واجبات کے لیے کیا جاتا ہے..... پھر فرمایا، جب کوئی ایسا متعمق یا متشدد کسی قوم کا معلم یا سر دار بن جاتا ہے تو قوم یہ خیال کر لیتی ہے کہ اس کا یہ عمل شرع کا حکم اور اس کا پسندیدہ امر ہے اور یہی بیماری تھی یہودیوں اور نصاریٰ کے صوفیوں میں۔“

امام ابواسحاق شاطبی اور شاہ ولی اللہ محدث دہلوی کی مذکورہ بالا تصریحات سے واضح ہوا کہ شریعت نے جن عبادات اور طاعات کو مطلق چھوڑا ہے۔ ان میں

اپنی طرف سے قیود لگا دینا یا ان کی کیفیت اور ہیئت کو بدل دینا یا ان کو اوقاتِ معینہ کے ساتھ متعین کرنا گویا دین کو بدل دینا ہے اور اسی کا نام تحریفِ دین ہے۔
 یہی وجہ ہے کہ قانونِ الہی نے انسانوں کو ان کی اپنی مرضی پر نہیں چھوڑا، عبادت و معاملات یہاں تک کہ حکومت اور سلطنت کے احکام میں بھی پابند کر دیا ہے تاکہ وہ اپنی امور و خواہشات کے حصول میں دین کا چوکھٹا نہ بگاڑ بیٹھیں۔ چنانچہ فلسفہٴ تاریخ و سیاست کے ماہر علامہ عبد الرحمن بن خلدون متوفی ۸۰۸ھ اس حقیقت کا یوں اظہار کرتے ہیں،
 ”فجاءت الشرائع بحملہم علی ذلک فی جمیع احوالہم
 من عبادۃ او معاملۃ حتی فی الملک الذی ہو الطبیعی للاجتماع
 الا نسائی فاجرتہ علی منہاج الدین لیكون الكل محوطا
 بنظر الشارع“ (مقدمہ ابن خلدون ص ۱۹۰ و منہاج

الواضح ص ۱۲۱)

کہ ”شرائعِ اسلامیہ اسی لیے تو آئی ہیں کہ لوگوں کو تمام احوال میں خواہ وہ عبادات ہوں یا معاملات، حتیٰ کہ ملکی انتظام جو لوگوں کے اجتماع کا ایک طبعی امر ہے۔ دین پر ہی قائم رہنے کی تلقین کریں تاکہ ان کے تمام معاملات شارح کی نگرانی میں ہوں۔“

یہی وجہ ہے کہ صحابہ کرام رضی اللہ عنہم ثابت شدہ مطلق عبادات اور طاعات میں اپنی طرف سے قیود عامہ کرنے اور ان کی ہیئت کو تبدیل کرنے کو بدعت قرار دیتے تھے۔ معلوم ہے کہ نماز چاشت (صلوۃ الضعیف) صحیح احادیث سے ثابت ہے۔ جیسا کہ صحیح بخاری میں حضرت ام ہانی رضی اللہ عنہا سے مروی ہے۔ اور پھر حضرت عائشہؓ بھی صلوۃ ضعیفی پڑھا کرتی تھیں۔ اور رسول اللہ صلی اللہ علیہ وسلم نے ابو ہریرہؓ کو اس کی پابندی کی وصیت بھی فرمائی تھی۔ (صحیح بخاری ج ۱ ص ۱۵۷)
 لیکن اس کے باوجود حضرت عبد اللہ بن عمرؓ صلوۃ الضعیفی باجماعت کو بدعت کہتے ہیں چنانچہ صحیح بخاری میں حضرت مجاہد کہتے ہیں کہ میں اور عروہ بن الزبیر دونوں مسجد میں داخل ہوتے ”فاذا عبد اللہ بن عمر جالس الی حجرۃ عائشہ واذا الناس یصلون فی المسجد صلوۃ الضعیفی قال فساکنناہ عن“

صلو تو ہم فقال بدعت "باب کہ اعتمر النبی صلی اللہ علیہ وسلم ۷ ص ۲۳۸ والصحيح لمسلم مع النووي ج ۱ ص ۴۰۹) تو اس وقت جناب عبداللہ بن عمر حضرت عائشہ صدیقہؓ کے حجرہ کے پاس تشریف فرما تھے اور کچھ لوگ مسجد میں نماز چاشت پڑھ رہے تھے۔ ہم نے حضرت عبداللہؓ سے ان کی اس نماز کے بارے میں دریافت کیا تو انہوں نے کہا کہ بدعت ہے "جبکہ یہ نماز متعدد صحیح سندوں کے ساتھ مروی ہے جیسا کہ اوپر لکھا گیا ہے کہ حضرت عبداللہ بن عمرؓ نے اس کو بدعت کیوں کہا؟ بدعت اس لیے کہا ہے کہ اس حضرت صلعم کے زمانہ میں اس نماز کو باجماعت ادا کرنے کا رواج نہ تھا۔ جبکہ یہ لوگ باجماعت ادا کر رہے تھے، چنانچہ امام نووی لکھتے ہیں:

”مراده ان اظهرا هاهنا في المسجد والاجتماع لهما هو بدعة لا ان صلوة الضحى بدعة وقد سبقت المسئلة في كتاب الصلوة“ (نوی ج ۱ ص ۴۰۹)

کہ "حضرت عبداللہ بن عمرؓ کی مراد یہ ہے کہ چاشت کی نماز کو مسجد میں ظاہر کر کے پڑھنا اور اس کے لیے اجتماع کا اہتمام کرنا یہ بدعت ہے نہ یہ کہ نماز چاشت ہی سرے سے بدعت ہے۔ یہ مسئلہ کتاب صلوٰۃ میں پہلے ہی لکھا جا چکا ہے۔

امام ابو بکر محمد بن ولید الطرطوشی لکھتے ہیں:

”ومحملة عندی علی احد وجهین۔ اما انهم كانوا يصلون باجماعة واما انهم كانوا يصلون بها معا اذا اذنا علی هیئۃ النوافل فی اعقاب الفرائض“ (کتاب الحوادث والبدع ص ۴۰)

کہ "حضرت عبداللہ بن عمرؓ نے یا تو اس لیے بدعت کہا کہ وہ باجماعت نماز چاشت پڑھ رہے تھے یا کیلے کیلے پڑھ رہے تھے مگر اس طرح جیسے فرائض کے بعد ایک ہی وقت میں نمازی حضرات سنن وایتب پڑھتے ہیں۔“

اسی طرح حضرت عبداللہ بن مسعود رضی اللہ عنہ کا وہ واقعہ بھی بڑا مشہور ہے جسے امام دارمی نے نقل کیا ہے کہ کچھ لوگ کوفہ کی مسجد میں سحری کے وقت حلقہ بنا کر نکلریوں پر سبحان اللہ الحمد للہ اللہ اکبر اور لا الہ الا اللہ سو سو مرتبہ پڑھ رہے تھے تو حضرت ابن مسعودؓ نے انہیں ڈانٹ پلاتے ہوئے فرمایا تھا :

”فَقَالَ فَعَلُوا مِنْ سَيِّئَاتِكُمْ فَأَنَا حِمَامٌ أَنْ لَا يُضَيِّعَ مِنْ حَسَنَاتِكُمْ شَيْءٌ وَيُحْكَمْ يَا أُمَّةَ مُحَمَّدٍ صَلَّى اللَّهُ عَلَيْهِ وَسَلَّمَ مَا أَسْرَعَ هَمَلَكُنْكُمْ هَؤُلَاءِ الصَّحَابَةُ بَيْنَكُمْ مُتَوَافِرُونَ وَهَذَا آيَاتُهُ لَمْ يَلْ وَلِآئِيَّتُهُ لَمْ تَكْ سَرُ..... أَوْ مُفْتِحِي بَابِ مَلَدَلَةٍ“

(مسند دارمی بسند صحیح ص ۳۸)

”تم اپنی ان نکلریوں پر اپنے گناہ شمار کر دو میں ضمانت دیتا ہوں کہ تمہاری نیکیاں ضائع نہیں ہوں گی افسوس ہے تم پر اسے امت محمد صلی اللہ علیہ وسلم تم کتنی جلدی ہلاکت میں مبتلا ہو گئے ہو۔ ابھی تو تم میں صحابہ کرام بکثرت حیات ہیں۔ ابھی تو رسول اللہ صلی اللہ علیہ وسلم کے کپڑے بھی پرانے نہیں ہوئے اور ان کے برتن بھی نہیں ٹوٹے۔ کیا تم تو ایسا کر کے گمراہی کا دروازہ کھول رہے ہو؟“

اور اس طرح کے اور بھی بہت سے واقعات محفوظ ہیں لعل فیہ کفایۃ لمن لہ ادنیٰ درایۃ۔

اس ساری گفتگو سے ثابت ہوا کہ جو عبادت اور طاعت مشروع میں جس طرح سے منقول ہو اس کو اسی طرح ادا کرنا چاہیے یعنی اس کو اس کی ہیئت پر ہی قائم رکھنا چاہیے۔ اگر اس مطلق عبادت اور طاعت کو مقید کیا جائے گا یا اس غیر موقت کو موقت بنایا جائے گا یا اس غیر معین کو معین کر لیا جائے گا تو وہ بدعت بن جائے گی۔ لہذا نماز تسبیح چونکہ رسول اللہ صلی اللہ علیہ وسلم صحابہ کرام اور تابعین عظام سے باجماعت پڑھنا ثابت نہیں نہ مسجد میں، نہ گھروں میں، نہ رمضان میں اور نہ غیر رمضان میں لہذا اس کو باجماعت پڑھنا۔ لوگوں کو جیلہ بہانوں سے اکٹھا کرنا اور اس کا اہتمام کرنا بدعت کے شائبہ سے خالی نہیں۔ اس لیے بہتر یہی ہے کہ اس نماز کو انفرادی طور پر ہی پڑھا جائے۔

ثانی یہ کہ اس نماز میں جو تسبیحات پڑھی جاتی ہیں۔ ان کا تقاضا بھی یہی ہے کہ اس

نماز کو ایسے ہی پڑھا جائے۔ ورنہ ان کی گنتی میں کمی بیشی ضرور ہو جائے گی۔ کیوں کہ یہ ضروری نہیں کہ امام اور مقتدیوں کی رفتار ہم آہنگ اور سادی ہو۔ کیوں کہ کوئی تیز پڑھنے والا ہوتا ہے اور کوئی ٹھہر ٹھہر کر پڑھتا ہے۔ کسی کی زبان تیز چلتی ہے اور کسی کی آہستہ۔ اور امام تسبیحات کو بالجہر بھی نہیں پڑھ سکتا کیوں کہ مسنون طریقہ تسبیحات کا بالا خفا ہے۔ اگر بالفرض امام سنت کے خلاف تسبیحات بالجہر بھی پڑھے تب بھی پچھلی صفوں کے لوگوں کو امام کی آواز کا پہنچنا مشکل ہے چنانچہ یہی وجہ ہے کہ اس نماز میں جماعت کا لحاظ نہیں رکھا گیا۔

بلاشبہ نماز تسبیح نفل نماز ہے اور نوافل کی جماعت احادیث سے ثابت ہے۔ مگر اتفاقی ہے۔ مثلاً ایک آدمی نفل نماز پڑھ رہا ہے اور ایک دوسرا شخص دیکھتا ہے کہ مولوی صاحب یا حافظ صاحب نماز نفل پڑھ رہے ہیں وہ بھی شامل ہو جاتا ہے تو یہ درست ہے لیکن اس کا اہتمام کرنا اور اعلانات اور دوسری ترغیبات کے ذریعہ سے مردوں اور عورتوں کو اکٹھا کر کے مسجدوں میں نماز تسبیح باجماعت ادا کرنا بہر حال بدعت ہی معلوم ہوتا ہے جیسا کہ حضرت عبداللہ بن عمرؓ نے نماز چاشت کی جماعت کو اور حضرت عبداللہ بن مسعودؓ نے حلقہ باندھ کر اللہ اکبر سبحان اللہ اور لا الہ الا اللہ کے ذکر کو بدعت اور گمراہی قرار دیا ہے۔ چنانچہ امام ابواسحاق شاطبی لکھتے ہیں:

”فاذا اجتمع في الغافلة ان تلتزم التزام السنن الرواتب“

واما في اوقات محدودة وعلى وجه محدود واقمت في الجماعة في المساجد التي تقام فيها الفرائض او المواضع التي تقام فيها السنن الرواتب فذلك ابتداء والدليل عليه انه لم يأت عن رسول الله صلى الله عليه وسلم ولا عن اصحابه ولا عن التابعين لهم باحسان فعل هذا المجموع هكذا مجموعا وان اتى مطلقا من غير تلك التقييدات فالتقييدات في المطلق التي لم تثبت بدليل الشرع تقييدها راي في التشريع فكيف اذا عارضه الدليل وهو الامر باخفاء النوافل مثلاً۔ (الاعتصام شاطبي ج ۱ ص ۲۸۴)

کہ جب کونوں نے غافلانہ طور پر اجتماع میں جمع ہو کر نماز پڑھ لی تو اس میں نوافل شامل نہ ہوں گے۔ (الاعتصام شاطبی ج ۱ ص ۲۸۴)

لیے یا محدود اوقات میں ان مساجد اور مقامات میں باجماعت پڑھی جائے گی جہاں فرائض اور سنن رواتب (سنن موکدہ) ادا کی جاتی ہیں یہ نماز بدعت ہی ہوگی کیوں کہ ایسی نماز نہ تو رسول اللہ صلی اللہ علیہ وسلم سے ثابت ہے نہ صحابہ سے اور نہ تابعین سے منقول ہے۔ اور مطلق عبادات میں اپنی طرف سے قیود لگانا دراصل از خود شریعت سازی کے مترادف ہے، بالخصوص جب کہ رسول اللہ صلی اللہ علیہ وسلم نے نوافل میں اخفاء کا حکم دے رکھا ہے۔

ثالث یہ کہ نماز تسبیح باجماعت اس لیے بھی جائز نہیں کہ اگر اس کو مساجد میں باجماعت پڑھنا شروع کر دیا جائے عوام اس کو سنت سمجھ لیں گے اور اس کو دین کا شعار تصور کرنے لگ جائیں گے جیسا کہ امام شافعی کے جواب سے اوپر لکھا جا چکا ہے۔ اور اس کو نوافل کی جماعت کے عموم میں داخل سمجھنا مناسب نہیں۔ جیسا کہ ابن دقیق العبد کے حوالے سے اوپر لکھا جا چکا ہے۔ اور فتنہ کے خطرہ سے سلف نے بہت سی طاعات کو بعض دفعہ چھوڑ دیا تھا چنانچہ حضرت عثمان اسی لیے سفر میں پوری نماز پڑھا کرتے تھے تاکہ عوام یہ نہ سمجھ لیں کہ فرض صرف دو رکعت ہی ہیں (کتاب المحادیث والبدع) میں ایسی بہت سی مثالیں موجود ہیں۔ ۲۹۔

رابع یہ کہ اولیٰ یہ ہے کہ نماز تسبیح دن کے وقت زوال کے بعد پڑھی جائے کیونکہ رسول اللہ صلی اللہ علیہ وسلم نے عبد اللہ بن عمرؓ کو زوال کے بعد پڑھنے کا حکم دیا تھا عون المعبود ج ۵۰۱ و تحفۃ الاحوذی ج ۱ ص ۳۵۱۔ لہذا ان وجوہات کی وجہ سے عشاء کے بعد باجماعت نماز تسبیح پڑھنے سے گریز بہتر ہے۔ (عون المعبود ج ۱ ص ۵۰۱)

(جاری ہے)